

## NOMINA TAN-NUTAR IAN SPITERI GHALL-HATRA TA' AMBAXXATUR MHUX RESIDENTI GĦAR-RUMANIJA

*Mistoqsijiet sottomessi mill-Membri tal-Gvern*

1. X'taħseb li huma l-isfidi li għandha r-Rumanija? U kif qiegħed tara dawn l-isfidi jiġu indirizzati f'dan il-pajjiż? X'inhuma l-binarji, b'mod ġenerali, li behsiebek taħdem fuqhom f'każ li tinħatar Ambaxxatur?

### Risposta għall-ewwel żewġ partijiet tal-mistoqsija:

Ir-Rumanija għamlet progress kbir minn żmien ir-Rivoluzzjoni tas-sena 1989 lil hawn, u dan kemm billi nisslet principji demokratiċi, kemm billi tat liberatijiet ċivili u kif ukoll bit-tishiġ tad-drittijiet fundamentali. Tant huwa minnu illi fl-1 ta' Jannar 2007, l-Unjoni Ewropeja laqgħet lir-Rumanija bħala membru shiġ fi hdanha, u biex dan seta' jseħħ, fis-seba' snin preċedenti hija kellha twettaq diversi riformi ta' natura politika, ekonomika u soċjali, fost l-ohrajn. Tali riformi kienu jinkludu it-tishiġ u konsolidazzjoni ta' sistemi demokratiċi, l-implimentazzjoni tar-*Rule of Law*, garanzija għall-harsien tad-drittijiet fundamentali, inkluż id-dritt tal-libertà tal-espressjoni, u kif ukoll sistema effettiva ta' *free market economy*. Ta' min jinnota illi fid-29 ta' Marzu 2004, ir-Rumanija ssieħbet fin-NATO u kienet ko-parteciċipi mal-allejati f'diversi operazzjonijiet militari.

Minkejja dan il-progress sinifikanti, fejn naraw tranzizzjoni minn pajjiż preċedentement imkisser minn reġim dittatorjali għal wieħed ibbażat fuq principji u sistemi demokratiċi, ir-Rumanija għadha tissielet minħabba l-instabbiltà politika, bin-nuqqas ta' indipendenza ġudizzjarja, bil-livell għoli ta' korruzzjoni, bl-istagnar ekonomiku u inflazzjoni għolja, u minn żmien il-pandemija tal-COVID-19 lil hawn, bl-ammont kbir ta' moviment soċjali barra mill-pajjiż għall-pajjiżi oħra Ewropej inkluż lejn l-Amerika, bi speranza minima li dawn jerġgħu jirritornaw, u fost dawn li qed jemigraw, hemm numru ta' professjonisti u negozjanti validi ħafna għal pajjiżhom.

Għalhekk, filwaqt illi naraw progress kbir illi sar bis-shubija tagħha fl-Unjoni Ewropeja, l-infrastruttura dgħajfa tagħha qed timpatta b'mod negattiv in-negozji, il-produttività, u fuq kollox in-nuqqas ta' investiment minn pajjiżi oħra. Il-fatt li r-Rumanija mhix parti miż-żona tal-ewro u l-fatt illi l-lingwa Inġliża mhix mitkellma daqstant, huma żewġ punti kruċjali li rażżnu l-potenzjal li jattiraw investiment ġdid. In oltre, l-inflazzjoni, il-pagi baxxi, u l-gwerra tal-Ukrajna, xejn ma għenu biex is-sitwazzjoni ekonomika ġewwa r-Rumanija tissahħah. Minn statistika miġbura fis-sena 2022, irriżulta l-maggior parti tar-Rumeni jhossu li l-akbar sfidi jirrigwardaw l-oqsma tal-infrastruttura (speċjalment dawk tat-toroq), tas-saħħa, tal-edukazzjoni, u kif ukoll in-nuqqas ta' *greener economy*. Madankollu, ir-Rumanija qiegħda tagħmel sforzi kbar biex ittejjeb is-sitwazzjoni preżenti tagħha, tant hu hekk li fl-'Economy Policy Reforms' tas-sena 2021, hija applikat ir-rakkomandazzjonijiet tal-aqwa ħames prijoritajiet tar-riforma, u cioè:

- i. *Social protection: Providing adequate support to those out-of-work can reduce poverty risks;*
  - ii. *Education and skills: Adapting skills to the fast changing environment can foster competitiveness and increase job quality;*
  - iii. *Healthcare: Improving health outcomes is a prerequisite to strong, resilient and inclusive growth;*
  - iv. *Environmental policy: Reducing air pollution can improve health and economic performance;*
  - v. *Competition and regulation: Addressing barriers to competition and inefficiencies in the insolvency regime can spur business dynamism and productivity.*
2. **Bhala Ambaxxatur mhux residenti, kif tara li x-xogħol tiegħek jista' jwassal sabiex jizdiedu u jitjiebu r-rabtiet politiċi u soċjali bejn ir-Rumanija u Malta rispettivament? Liema taħseb li huma l-isfidi prinċipali li għandna nreagaw sabiex insaħħu r-relazzjoni bejn iż-żewġ pajjiżi?**
  3. **X'taħseb li huma n-niċċ ekonomiki u kummerċjali li nistgħu nsibu sinerġiji fuqhom bejn Malta u r-Rumanija? Kif tara li għandna nsahħu r-relazzjonijiet kummerċjali bejn iż-żewġ pajjiżi rispettivi?**
  5. **Kif tara li Malta u r-Rumanija jistgħu jikkollaboraw, possibilment anke fis-setturi tat-turizmu, tal-industrija u tas-servizzi? Tara li hemm lok fejn b'xogħlok bhala Ambaxxatur tkun tista' ttejjegħ kollaborazzjoni f'dan is-settur?**

**Risposta kemm għall-aħħar parti tal-ewwel mistoqsija, u kif ukoll għat-tieni, għat-tielet u għall-hames mistoqsija:**

Jekk ningħata l-privileġġ miż-żewġ naħat tal-Kamra illi niġi maħtur ambaxxatur ta' pajjiżi, irwol illi bla dubju ta' xejn fih preġju u unur kbir, ninsab konxju illi ir-responsabilitajiet u l-isfidi sejrini ikunu kbar ħafna, speċjalment għax hemm differenzi kbar bejn iż-żewġ pajjiżi, differenzi mhux biss ġeografiċi imma anke saħansitra kulturali, soċjali, politiċi u ekonomiċi. Minkejja dan, nemmen bi sħiħ, li kull sfida fiha s-sabiħ u s-sodisfazzjon tagħha, u dan tgħallimtu speċjalment fis-sitt snin illi domt sindku ta' Hal Balzan, fejn bhala sindku irrealizzajt illi b'rieda tajba, determinazzjoni, integrità u prinċipji sodi, kull sfida tista' tingħeleb f'opportunita' u thalli riżultati pożittivi għall-ġid komuni.

Nixtieq nagħti introduzzjoni qasira dwar ir-rabtiet li kellha Malta mar-Rumanija fi snin preċedenti, għax din tagħti stampa ċara tal-iżvilupp diplomatiku bejn iż-żewġ pajjiżi. L-ewwel relazzjonijiet diplomatiċi bejn iż-żewġ pajjiżi u li minn hemm wittew it-triq għal aktar ko-operazzjoni futura, bdew preċiżament fis-7 ta' Ġunju 1968, u b'koinċidenza u fl-istess hin b'unur ngħid illi kien in-nannu tiegħi stess in-Nutar Ġużi Spiteri, dak iż-żmien Ministru tal-Agrikoltura, Sajd, Kummerċ u Industrija, li effettivament laqa' l-ewwel delegazzjoni Rumena ġewwa pajjiżna.

F'din l-istedina, id-delegazzjoni Rumena kellha l-opportunità li tiltaqa' mal-Kamra tal-Kummerċ, u wriet interess kbir li tinvesti ġewwa pajjiżna fosthom bil-bini ta' fabriki. Ir-rabtiet bejn iż-żewġ pajjiżi issa hnew fis-sebghinijiet u tmenijiet, u l-President Agatha Barbara kienet strumentali għal dan, tant hu hekk, li ż-żewġ pajjiżi adottaw politika komuni f'hafna oqsma fosthom, fid-diżarmament, paċi, industrija, turizmu u ko-operazzjoni ekonomika.

Fis-sena 1971, delegazzjoni oħra Rumena giet Malta biex tiddiskuti proġetti relatati fost l-oħrajn, mal-agrikoltura u t-turizmu, u f'Novembru tal-istess sena l-Prim Ministru Dom Mintoff għamel l-ewwel żjara tiegħu fir-Rumanija. Minn dak iż-żmien 'l hawn, f'dal-aħħar erbghin sena, ir-relazzjonijiet bejn iż-żewġ pajjiżi, għalkemm mhux dejjem kienu viċini u produttivi, bla dubju ta' xejn kienu pożittivi u bbażati fuq rieda tajba bejn iż-żewġ naħat, tant li ġew konklużi u ffirmati numru ta' ftehim, protokol, u dikjarazzjonijiet bilaterali bejn Malta u r-Rumanija. Laqgħa importanti hafna ġewwa r-Rumanija seħhet f'Settembru tas-sena 2013, fejn fiha attendew fost l-oħrajn, l-Onor Speaker Anġlu Farrugia, l-Onor Carmelo Abela u l-Onor David Agius, u fejn fost il-materji li ġew diskussi kien hemm l-industrija, it-turizmu, l-edukazzjoni u ir-rabtiet politiċi bilaterali li dwarhom sejjer naċċena fil-qosor aktar 'il quddiem.

Hemm min forsi jistaqsi u ġustament, kif jista' nutar jikkontribwixxi, isahhah u jtejjeb ir-rabtiet politiċi, soċjali u kummerċjali bejn żewġ pajjiżi, f'setturi bħat-turizmu, industrija, servizzi, u edukazzjoni. Fit-tnejn u għoxrin sena illi ili naħdem ta' nutar, u kif ukoll fl-esperjenza tiegħi ta' sindku, kelli l-opportunità u vantaġġ kbir li niltaqa' fost l-oħrajn ma' diversi imprendituri, negozjanti, kapijiet ta' dipartimenti, entitajiet governattivi u non-governattivi, ministri, segretarji parlamentari, u NGO's, u għalhekk l-*exposure* illi kelli u għad għandi ma' dal-persuni validi, sejra tkun għodda kbira hafna fil-hidma tiegħi; wara kollox il-politika ssir minn nies għan-nies.

Jekk in-nomina tiegħi tiġi approvata, għandi pjanijiet sabiex fit-tliet snin li ġejjin, niltaqa' ma' diversi entitajiet lokali fosthom il-Kamra tal-Kummerċ, l-MHRA, il-Malta Enterprise, INDIS, u l-Università ta' Malta, sabiex nesploraw kif Malta tista' tattira investment Rumien ġewwa pajjiżna u kif ukoll kif l-imprenditur Malti jista' jinvesti aktar ġewwa r-Rumanija. Nemmen bi shiħ li nistgħu insahhu l-investment reċiproku mhux biss fejn jidhlu l-importazzjoni u l-esportazzjoni, imma anke turizmu siegħa dak tradizzjonali u kif ukoll dak innovattiv. F'dak li jirrigwarda turizmu, iż-żewġ pajjiżi tant għandhom x'joffru, tant għandhom attrazzjonijiet differenti, illi tkun hasra li dawn ma jigux esplorati. Nemmen ukoll li r-Rumanija għandha tara l-importanza kbira illi Malta għandha x'toffri fl-istudju tal-lingwa Inġliża. Nixtieq nesplora wkoll niceċ ġodda ta' investment, li filwaqt illi persważ li mhux faċli li jinstabu, nemmen li b'rieda tajba bejn iż-żewġ pajjiżi, għandu jsir progress f'dan ir-rigward. Fejn jidhlu kunsilli, nixtieq niddiskuti l-possibbiltà ta' aktar *Twinning* u opportunitajiet simili oħra.

Fir-riċerka li għamilt għat-thejjija ta' dawn it-twegibiet għall-mistoqsijiet sottomessi mill-Membri tal-Gvern u dawk tal-Oppożizzjoni, sibt fost l-oħrajn illi r-Rumanija

għandha hafna x'toffri lill-impreditur Malti, speċjalment fil-qasam tal-agrikoltura u ċerejali, u fil-produzzjoni u esportazzjoni tal-inbid, u dan peress illi l-art hija rħisa. Infatti, id-delegazzjoni Maltija li żaret ir-Rumanija fis-sena 2013, kellha opportunità li żzur il-Park Industrijali li ġie żviluppat barra l-belt ta' Ploiesti li tinsab mas-sittin kilometru bogħod mill-belt kapitali ta' Bucharest. Daqstant ieħor nemmen li Malta għandha faċilitajiet tajbin hafna x'toffri lill-impreditur Rumen illi juri x-xewqa li jinvesti f'wiehed mill-Parki Industrijali illi għandna, speċjalment fl-oqsma tal-manifattura u farmaċewtika.

Il-fatt li fil-preżent jeżistu titjiriet diretti bejn iż-żewġ pajjiżi darbtejn fil-ġimgħa, huwa vantaġġ kbir biex tissaħħaħ ir-relazzjoni bilaterali u jiżdied it-turiżmu u kummerċ reċiproku. Sfortunatament hemm ċertu diffikultajiet li fil-preżent irridu ngħixu bihom, fosthom il-burokrazija bankarja ġewwa Malta illi qieghda tgerrex in-negożji minhabba dewmien esagerat fil-ftuħ u operazzjoni ta' kontijiet bankarji, filwaqt illi r-Rumanija qieghda tbatu minhabba li mhix parti miż-Żona tal-Ewro u lanqas tax-Schengen.

**4. Tara li hemm trattati li jistgħu jithaddmu aħjar bejn iż-żewġ pajjiżi? Jew trattati oħra li għandhom jiġu esplorati għaž-żmien li ġejj?**

Kif diġà kelli l-opportunità li naċċena għalihom, f'dawn l-aħħar hamsa u erbghin sena ġew iffirmati bejn iż-żewġ pajjiżi numru (għalkemm mhux numeruż) ta' ftehim fosthom fl-oqsma tal-ajru, edukazzjoni, xjenza, kultura, ekonomija, industrija u teknoloġija. Peress illi r-Rumanija mhix parti mix-Schengen, hemm akkordju speċifiku fuq il-ħruġ ta' visas bejn iż-żewġ pajjiżi. Trattat importanti hafna huwa dak tad-*'Double Taxation Relief (Taxes on Income) (Romania) Order, 1997'*, li saret parti mil-liġi Maltija permezz tal-Avviż Legali numru 65 tas-sena 1997, li permezz tagħha toffri hafna vantaġġi ta' taxxi fuq investment. Ta' min jinnota wkoll li jeżisti ftehim u hemm relazzjonijiet diplomatiċi bejn l-Ordni Sovrana ta' Malta u r-Rumanija. Però nemmen li wasal iż-żmien għal aktar trattati dettaljati u effettivi f'diversi oqsma.

**6. Tista' telabora ftit iżjed fuq il-karriera tiegħek fi hdan il-Korp Diplomatiku u/jew il-Ministeru tal-Affarijiet Barranin?**

Kif jixhed is-CV tiegħi, il-karriera tiegħi kienet dejjem fil-kamp notarili u dak politiku fil-vesti tiegħi ta' sindku għal sitt snin.

*Mistoqsijiet sottomessi mill-Membri tal-Oppożizzjoni*

**1. Tista' tispjega x'passi taħseb li għandhom jittiehdu sabiex jissodaw iktar ir-relazzjonijiet ta' pajjiżna mal-pajjiż li tiegħu ġejt nominat biex isservi bhala ambaxxatur ta' pajjiżna?**

Nirreferi għar-risposti tiegħi għad-domandi tal-Membri tal-Gvern billi dawn ir-risposti jikkontjenu d-dettalji relattivi.

**2. Tista' tindika, fl-opinjoni tieghek, liema huma l-isfidi prinċipali fir-relazzjonijiet bejn Malta u l-pajjiż li tiegħu ġejt nominat biex isservi bhala ambaxxatur ta' pajjiżna?**

Filwaqt illi diġà kelli l-opportunità illi nittratta xi wħud minn dawn l-isfidi fir-risposti li tajt aktar 'il fuq, però daww prinċipali jibqgħu:

- i. Il-fatt li r-Rumanija mhix parti mix-Schengen u li għalhekk jillimita l-moviment hieles bejn iz-żewġ pajjiżi, għalkemm jeżisti akkordju f'dar-rigward;
- ii. Il-fatt li r-Rumanija mhix parti miż-żona tal-ewro u allura ċertament ikun hemm limitazzjonijiet u restrizzjonijiet speċjalment f'dak li jirrigwarda l-kambju;
- iii. Il-fatt li l-lingwa Ingliża mhix imhaddna daqstant ġewwa r-Rumanija, però fl-istess ħin din tista' tkun ta' opportunità għal Malta; u
- iv. Is-sitwazzjoni ekonomika preżenti fir-Rumanija.

**3. Tista' tispjega x'inhuma l-pożizzjonijiet u interessi komuni li aħna nħaddnu mal-pajjiż li tiegħu ġejt nominat biex isservi bhala ambaxxatur ta' pajjiżna?**

Nirreferi għar-risposti tiegħi għad-domandi tal-Membri tal-Gvern billi dawn ir-risposti jikkontjenu d-dettalji relattivi.

**4. Tista' tinforma lill-kumitat jekk diġà kellekx żjarat fil-pajjiż li tiegħu ġejt nominat biex isservi bhala ambaxxatur ta' pajjiżna u jekk għandekx xi rabtiet jew investimenti kummerċjali f'dak il-pajjiż?**

Nikkonferma illi qatt ma kelli l-opportunità li nzur dal-pajjiż u ma għandi ebda rabtiet ma' u/jew investimenti kummerċjali fir-Rumanija.

**5. Tista' tindika jekk kontx impjegat mal-Istat Malti u, jekk iva, f'liema dipartiment/awtorità/entità?**

Nikkonferma illi qatt ma kont impjegat mal-Istat Malti, għalkemm kif spjegajt aktar 'il fuq, kont sindku għal sitt snin ġewwa Hal Balzan.

**6. Tista' tindika jekk qatt kontx parti minn Segretarjat ta' Ministru jew Segretarju Parlamentari jew jekk hdimtx fil-qrib tagħhom f'dawn l-aħħar snin?**

Nikkonferma illi qatt ma kont parti minn segretarjat ta' ministru jew segretarju parlamentari u li qatt ma hdimt fil-qrib tagħhom f'dawn l-aħħar snin.

**7. Tista' tindika jekk kontx involut f'xi hidma diplomatika preċedenti fi hdan il-Ministeru tal-Affarjiet Barranin?**

Nikkonferma li qatt ma kont involut f'xi hidma diplomatika precedenti fi hdan il-Ministeru tal-Affarijiet Barranin.

**8. Tista' tiddikjara jekk ghandekx xi kunflitt ta' interess f'din il-hatra tieghek?**

Niddikjara illi m'ghandi l-ebda kunflitt ta' interess f'din il-hatra.

**9. Tista' tiddikjara jekk ghandekx passaport ta' pajjiz ieħor?**

Nikkonferma illi l-uniku passaport illi ghandi huwa dak tar-Repubblika ta' Malta.



**Nutar Ian Spiteri B.A.; N.P.**